



बिहार विधान परिषद्

185वां सत्र

अल्पसूचित प्रश्न

वर्ग - 1

सोमवार, तिथि 15 फाल्गुन, 1938 (श.)
06 मार्च, 2017 ई.

प्रश्नों की कुल संख्या - 09

1.	कृषि विभाग	-	-	02
2.	ग्रामीण कार्य विभाग	-	-	04
3.	ग्रामीण विकास विभाग	-	-	01
4.	पथ निर्माण विभाग	-	-	02
				<u>कुल योग - 09</u>

दण्डात्मक कार्रवाई कबतक

54. **श्री सतीश कुमार** : क्या मंत्री, कृषि विभाग, यह बतलाने की कृपा करेंगे कि –

- (क) क्या यह सही है कि पूर्वी चम्पारण जिला अंतर्गत 27 प्रखंड हैं जिसमें जिले में प्रतिवर्ष डी.ए.पी. (डाई अमोनिया फॉस्फेट 18-46-0) एवं यूरिया (ए. 6%) टाटा केमिकल्स, चम्बल फर्टिलाइजर, एन.एफ.एल. नागार्जुना कृभको, आई.पी.एल. एवं आर.सी.एफ. राष्ट्रीय केमिकल फिर्टलाइजर कंपनियों से आते हैं;
- (ख) क्या यह सही है कि जिले में प्रति वर्ष डी.ए.पी. 5 लाख बोरा एवं यूरिया 20 लाख बोरा आता है, जिसपर डी.ए.पी. प्रति बोरा 10 रुपये तथा यूरिया प्रति बोरा 5 रुपये जिला कृषि पदाधिकारी के द्वारा लिया जाता है;
- (ग) यदि उपर्युक्त खंडों के उत्तर स्वीकारात्मक हैं, तो सरकार जिला कृषि पदाधिकारी द्वारा दुकानदारों से अवैध ढंग से करोड़ों रुपये की उगाही करने पर दण्डात्मक कार्रवाई करना चाहती है, यदि हां तो कबतक, नहीं तो क्यों?

पुल निर्माण कबतक

55. **डा. उपेन्द्र प्रसाद** : क्या मंत्री, ग्रामीण कार्य विभाग, यह बतलाने की कृपा करेंगे कि –

- (क) क्या यह सही है कि गया जिला के डुमरिया प्रखंड अंतर्गत ग्राम पथरा से ग्राम नोनीसोत जाने वाली सड़क में ननकी नदी पर पुल नहीं रहने से आसपास के दर्जनों गांव के ग्रामीणों को आवागमन में परेशानी होती है;
- (ख) यदि उपर्युक्त खंड 'क' का उत्तर स्वीकारात्मक है, तो क्या सरकार जनहित में उक्त नदी पर पुल का निर्माण करना चाहती है, यदि हां तो कबतक?

सड़क जोड़ने का विचार

56. **श्री मंगल पाण्डेय** : क्या मंत्री, ग्रामीण कार्य विभाग, यह बतलाने की कृपा करेंगे कि –

- (क) क्या यह सही है कि ग्रामीण क्षेत्र में आवागमन को सुविधाजनक बनाने के लिए राज्य के सभी बसावटों को बाहरी सड़क से जोड़ने के लिए मुख्यमंत्री ग्राम सड़क योजना में अगले पांच वर्ष में 32 हजार करोड़ से अधिक खर्च करने का प्रावधान किया गया है;

- (ख) क्या यह सही है कि मुख्यमंत्री सड़क योजना में चालू वित्तीय वर्ष में 2500 किलोमीटर सड़क निर्माण के लिए विश्व बैंक ने भी दो हजार करोड़ देने की अपनी सहमति दी है, यह योजना सात निश्चय में शामिल किया गया है;
- (ग) यदि उपर्युक्त खंडों के उत्तर स्वीकारात्मक हैं, तो इस वित्तीय वर्ष की समाप्ति तक सरकार कितने किलोमीटर ग्रामीण सड़क को जिसे मुख्यमंत्री ग्रामीण सड़क योजना अंतर्गत होना है, को राज्य के बसावटों को बाहरी सड़क से जोड़ने का विचार रखती है?

किसानों को मुआवजा कब तक

57. श्री नीरज कुमार : क्या मंत्री, कृषि विभाग, यह बतलाने की कृपा करेंगे कि –

- (क) क्या यह सही है कि पटना जिले के दनियावां प्रखंड के चकरजा एवं जीवनचक गांव के 08 किसानों के 12 बीघे में लगी धान की फसल 90 प्रतिशत खखरी हो गया है;
- (ख) क्या यह सही है कि उक्त गांव के किसानों ने वायेर एराइज नैनो हाइब्रिड का धान किसान ने बोया था, जो कि सरकारी बीज है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार इसकी जांच कराकर इन गरीब किसानों को मुआवजा देना चाहती है, यदि हां तो कब तक?

आवास योजना का लाभ

58. प्रो. नवल किशोर यादव : क्या मंत्री, ग्रामीण विकास विभाग, यह बतलाने की कृपा करेंगे कि –

- (क) क्या यह सही है कि राज्य ग्रामीण क्षेत्रों में प्रधानमंत्री आवास योजना पटना मास्टर प्लान में शामिल करने का प्रावधान किया गया है;
- (ख) क्या यह सही है कि 1167.04 वर्ग कि.मी. क्षेत्र वाले पटना मास्टर प्लान में संपतचक, खुसरूपुर, नौबतपुर, फतुहा आदि ग्रामीण इलाके में घर बनाने का प्लान है, जिससे ग्रामीण क्षेत्र के लोगों को प्रधानमंत्री आवास योजना का लाभ मिलेगा;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार बतायेगी कि खंड 'ख' में वर्णित इलाके के लोगों को कब तक प्रधानमंत्री आवास योजना का लाभ सुनिश्चित करेगी?

पुलिया का निर्माण कबतक

59. श्री कृष्ण कुमार सिंह : क्या मंत्री, पथ निर्माण विभाग, यह बतलाने की कृपा करेंगे कि –

- (क) क्या यह सही है कि गया शहर के टिकारी-बेलागंज मार्ग पर बूढ नदी में गुलजाना पुल के पास ही हड़हडीया पइन पर पुलिया है;
- (ख) क्या यह सही है कि टिकारी-बेलागंज मार्ग से पुरा समेत दर्जन भर गांवों को जोड़ने वाली उक्त पुलिया क्षतिग्रस्त हो चुकी है, जिससे बड़ी दुर्घटना की आशंका बनी हुई है;
- (ग) क्या यह सही है कि करीब 16 हजार आबादी को जोड़ने वाली उक्त पुलिया का आखिरी बार 20 वर्ष पूर्व मरम्मत करायी गयी थी;
- (घ) यदि उपर्युक्त खंडों के उत्तर स्वीकारात्मक हैं, तो क्या सरकार क्षतिग्रस्त हो चुकी उक्त पुलिया को बनवाना चाहती है, यदि हां तो कबतक?

अनुरक्षण के नाम पर लूट

60. डा. दिलीप कुमार चौधरी : क्या मंत्री, ग्रामीण कार्य विभाग, यह बतलाने की कृपा करेंगे कि –

- (क) क्या यह सही है कि मधुबनी जिलान्तर्गत बाबूबरही अनुमंडल में गड्डों व खाइयों से भरे-पूरे सड़कों का अनुरक्षण के नाम पर ठेकेदार व अभियंता मिलकर करोड़ों का चूना लगा रहे हैं;
- (ख) क्या यह सही है कि बाबूबरही सहित जिले की सभी प्रखंड की लाइफ लाइन मानी जाने वाली सड़कें अनुरक्षण के अभाव में लंबे अर्से से जानलेवा बनी हुई हैं;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार बाबूबरही सहित जिले की अन्य सड़कों को अनुरक्षण के नाम पर हो रही लूट पर विराम लगाना चाहती है, यदि हां तो कबतक?

पुल का निर्माण कबतक

61. प्रो. संजय कुमार सिंह : क्या मंत्री, पथ निर्माण विभाग, यह बतलाने की कृपा करेंगे कि –

- (क) क्या यह सही है कि शिवहर जिलान्तर्गत पुरनहिया प्रखंड के खोड़ी पाकड़ घाट के पास बागमती नदी पर पुल का निर्माण नहीं होने से ग्रामीणों को काफी कठिनाई का सामना करना पड़ता है;

- (ख) क्या यह सही है कि उक्त पुल के निर्माण से मोतिहारी, बेतिया, शिवहर, सीतामढी, दरभंगा आदि की दूरियां काफी हद तक घट जायेंगी और इससे लाखों की आबादी को आवागमन में सुविधा होगी;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार खंड 'क' में वर्णित पुल का निर्माण जनहित में कबतक कराना चाहती है?

पी.सी.सी. निर्माण कबतक

62. श्री केदार नाथ पाण्डेय : क्या मंत्री, ग्रामीण कार्य विभाग, यह बतलाने की कृपा करेंगे कि –

- (क) क्या यह सही है कि पश्चिम चम्पारण जिला अन्तर्गत साठी मटियारिया रोड से एक सोलिंग सड़क ग्राम कटहरी के बी.एड. कॉलेज और विद्युत ग्रिड होते हुए नहिया के पास बेतिया-नरकटियागंज मुख्य सड़क में मिल जाती है;
- (ख) क्या यह सही है कि इस सड़क के पक्कीकरण नहीं होने से लगभग 28 गांवों की आबादी प्रभावित है और वर्षा के दिनों में घोर कठिनाई का सामना करना पड़ता है;
- (ग) यदि उपर्युक्त खंडों के उत्तर स्वीकारात्मक हैं, तो सरकार खंड 'क' में वर्णित सड़क का पी.सी.सी. कबतक कराना चाहती है?

पटना
दिनांक : 06 मार्च, 2017

सुनील कुमार पंवार
सचिव
बिहार विधान परिषद्